

Shri Ganesha Stuti Yamakrita

——
యమకృతా శ్రీగణేశస్తతిః

——
Document Information



Text title : Shri Ganesha Stuti Yamakrita

File name : gaNeshastutiHyamakRRitA.itx

Category : ganesha, mudgalapurANa, stuti, ekAdasha

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM dviIyaH khaNDaH | adhyAyaH 59 | 2.59. 22-45||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2024

sanskritdocuments.org



యమకృతా శ్రీగణేశస్తుతిః



॥ శ్రీగణేశాయ నమః ॥

యమ ఉవాచ ।

నమో గణపతే తుభ్యం నానామాయావిలాసినే ।
మాయాధారకవేషేణ స్థితాయ తు నమో నమః ॥ ౨౨ ॥
మాయామోహవిహీనాయ సాక్షిణే జగదాదయే ।
బ్రహ్మాదయే బ్రహ్మవిదే బ్రహ్మణే వై నమో నమః ॥ ౨౩ ॥
అనన్తాయ నమస్తుభ్యం హేరమ్బాయ చ ఢుణ్ణయే ।
విఘ్నేశాయ త్రినేత్రాయ లమ్బోదర నమోఽస్తు తే ॥ ౨౪ ॥
గజాననాయ దేవాయ దేవానాం పతయే నమః ।
దేవానాం గర్వహస్త్రే చ రక్షసాం మర్ధినే నమః ॥ ౨౫ ॥
భక్తిప్రియాయ భక్తేభ్యో నానాసౌఖ్యప్రదాయ తే ।
అనన్తాననధారాయానన్తహస్తాయ తే నమః ॥ ౨౬ ॥
అనన్తశిరసే తుభ్యం బ్రహ్మభూతాయ వేధసే ।
శివాయ శివవన్ద్యాయ శివదాయ నమో నమః ॥ ౨౭ ॥
అఖణ్డవిభవాయైవ మూషకధ్వజినే నమః ।
మూషకశ్రేష్ఠవాహస్థాయైకదన్తాయ తే నమః ॥ ౨౮ ॥
ఆదిమధ్యాన్తరూపాయ సర్వాకారాయ తే నమః ।
పాశాఙ్కుశధరాయైవ సర్వభోక్త్రే నమో నమః ॥ ౨౯ ॥
త్వాం స్తోతం కః సమర్థః స్యాద్యోగాకారస్వరూపిణమ్ ।
అతోఽహం ప్రణమామీహ తేన తుష్టో భవ ప్రభో ॥ ౩౦ ॥
ధన్యోఽహం సర్వభావైశ్చ యేన దృష్టో గణేశ్వరః ।
అధునా రక్ష మాం భక్తం శరణాగతవత్సల ॥ ౩౧ ॥
ఏవం స్తువన్తమత్యన్తమువాచ గణనాయకః ।
యమం పరమభక్తం చ సూర్యపుత్రం యశస్వినమ్ ॥ ౩౨ ॥

(ఫలశ్రుతిః)

గణేశ ఉవాచ ।

వరం వృణు మహాభాగ యమ త్వం మనసీప్పితమ్ |
 దాస్యామి తే మహాభక్త్యా తోషితోఽహం న సంశయః || 33||
 తతస్తం భానుజస్త్రోవాచ దేహి గజానన |
 భక్తిం త్వదీయపాదే వై సుదృఢాం మే మహోదర || 34||
 ఆస్యం వరం చ మే దేహి మాతృశాపహరం పరమ్ |
 యద్యదిచ్ఛామి దేవేశ తత్తత్ సిద్ధ్యతు విఘ్నప || 35||
 ఏవం తస్య వచః శ్రుత్వా తథేతి గణపోఽబ్రవీత్ |
 మదీయా తే మహాభక్తిర్భవిష్యతి న సంశయః || 36||
 మాతృశాపస్య యోగేన కిఞ్చిద్ దుఃఖమవాప్సుసి |
 క్షేద్యపాదాచ్ఛ మాంసం తే కీటాః సజ్జుహ్య సత్వరమ్ || 37||
 పతిష్యన్తి పృథివ్యాం తే త్వం సుపాదో భవిష్యసి |
 యద్యదిచ్ఛసి తత్తత్ సులభం ప్రభవిష్యతి || 38||
 దక్షిణస్యాం దిశి ప్రాజ్ఞ దిక్పాలస్త్యం భవిష్యసి |
 ధర్మరాజ ఇతి ఖ్యాతో నామ్నా సర్వత్ర పూజితః || 39||
 స్వధర్మపాలకేషు త్వం శ్రేష్ఠో ధర్మకరో మతః |
 జివానాం కర్మయోగేన ఫలదశ్చ భవిష్యసి || 40||
 త్వదీయాఽఽఞ్ఞా త్రిలోకేషు వర్తతాం ధర్మభావతః |
 త్వయా స్తోత్రమిదం పుణ్యం కృతం తచ్చ సుసిద్ధిదమ్ || 41||
 పఠతే శ్శృణ్వతే పూర్ణం భవిష్యతి న సంశయః |
 యమస్య యాతనాం ఘోరాం స్తోత్రేణ ప్రస్తుతో యమ || 42||
 హరామి నాత్ర సన్దేహోఽతే స్వానన్దం దదామ్యహమ్ |
 త్వయా యత్ర కృతం స్నానం నిత్యం మద్భక్తిభావినా || 43||
 గణేశతీర్థసంజ్ఞం తదభవిష్యతి న సంశయః |
 ఆత్మైవ స్నానమాత్రేణ సర్వపాపక్షయో భవేత్ || 44||
 సుబుద్ధిప్రదమేతచ్చ తత్క్షణాత్ ప్రభవిష్యతి |
 ఏవముక్త్యాన్తర్దధేఽసౌ యమస్తత్ర స్థితోఽభవత్ || 45||
 ఇతి యమకృతా శ్రీగణేశస్తుతిః సమూహాః ||
 ఏకాదశస్తోత్రం

- || ముద్గలపురాణం ద్వితీయః ఖణ్డః | అధ్యాయః ౫౯ | ౨.౫౯ | ౨౨-౪౫ ||

- .. mudgalapurANaM dviIyaH khaNDaH . adhyAyaH 59 . 2.59. 22-45..

Shri Ganesha Stuti Yamakrita
pdf was typeset on June 5, 2024

Please send corrections to sanskrit@cheerful.com

